

MHYA190014622024	दाखल दिनांक - २७.१२.२०२४ नोंदणी दिनांक - २७.१२.२०२४ निकाल दिनांक - २८.०७.२०२६ कालावधी - ०१ वर्षे, ०७ म. ०१ दि.
------------------	---

२ रे प्रथम श्रेणी न्यायदंडाधिकारी, राळेगाव यांचे न्यायालयात.

(पिठासीन अधिकारी श्री. रामचंद्र दत्तात्रय माने)

सं.फौ.ख.क्र.९७८/२०२४

नि. क्र.१२

फॉर्म - अ

तक्रारदार / फिर्यादी	महाराष्ट्र शासन तर्फे पोलीस निरीक्षक पोलीस स्टेशन राळेगांव ता. राळेगांव, जि.यवतमाळ.
प्रतिनिधीत्व	शासनातर्फे विद्ववान विधीज्ञ श्रीमती पी.ए.इंगळे
आरोपी	अजय गुणाजी तोटे, वय: ५२ वर्षे, व्यवसाय: हॉटेल चालक रा. शांतीनगर राळेगाव ता. राळेगाव जि. यवतमाळ.
प्रतिनिधीत्व	आरोपीतर्फे विद्ववान विधीज्ञ श्री.पी.के.वर्मा

फॉर्म - ब

गुन्हा घडल्याची तारीख वेळ व स्थळ	दि.२६.०४.२०२४ रोजी मौजे पवन रेस्टॉरंट राळेगाव ता. राळेगाव जि. यवतमाळ.
प्रथम खबर अहवाल दिनांक	२६.०४.२०२४
दोषारोप / प्रतिकथन निश्चीत केल्याचा दिनांक	१८.०६.२०२५
पुरावा सुरु होण्याचा दिनांक	१८.०६.२०२५

ज्या दिवशी निकाल राखुन ठेवला तो दिनांक	निरंक.
न्यायनिर्णयाची तारीख	२८.०७.२०२६
शिक्षेच्या आदेशाची तारीख, जर असेल तर.	निरंक.

फॉर्म – क

आरोपी अ.क्र.	आरोपीचे नाव	अटकेचा दिनांक	जामीन दिल्या चा दिनांक	गुन्हा	निर्दोष / दोषी	शिक्षा ठोठाव ली	फौजदारी प्रक्रिया संहिताच्या कलम ४२८ च्या उद्देशाने अटकेत ठेवण्याचा कालावधी
१	अजय गुणाजी तोटे	फौजदार ी प्रक्रिया संहिता कलम ४१-अ प्रमाणे नोटीस दिली.	-	महाराष्ट्र दारुबंदी कायदा कलम ६५ ई प्रमाणे	निर्दोष	-	-

फॉर्म – ड

फिर्यादी/बचाव पक्ष/न्यायालय/साक्षीदारांची यादी.

(अ) फिर्यादी साक्षीदारांची यादी.

अ.क्र.	नाव	पुराव्याचे स्वरूप
--------	-----	-------------------

सरकारी सा.क्र. १	योगेश भास्कर कांबळे	जप्ती पंच
------------------	---------------------	-----------

(ब) बचाव पक्ष साक्षीदारांची यादी.

अ.क्र.	नाव	पुराव्याचे स्वरूप
निरंक		

(क) न्यायालय साक्षीदारांची यादी.

अ.क्र.	नाव	पुराव्याचे स्वरूप
निरंक		

फिर्यादी/बचाव पक्ष/न्यायालय/निशाणी क्रमांक यादी.

(अ) फिर्यादी नि.क्र.यादी.

अ.क्र.	निशाणी क्रमांक	वर्णन
सरकारी सा.क्र. १	नि.क्र. १०	जप्ती पंच
सरकारी सा.क्र. १	नि.क्र. ११	घटनास्थळ पंचनाम्यावरील अनुक्रमांक १ वरील सहीस

(ब) बचाव पक्ष नि.क्र.यादी.

अ.क्र.	निशाणी क्रमांक	वर्णन
निरंक		

(क) न्यायालय नि.क्र.यादी.

अ.क्र.	वर्णन	नि.क्र.
१	प्रतिकथन व आरोपीची जबानी	(नि.क्र.९)

(ड) मुद्देमाल वस्तु.

अ.क्र.	मुद्देमाल वस्तु क्रमांक	वर्णन
निरंक		

न्यायनिर्णय

(दि.२८.०७.२०२६ रोजी घोषित)

महाराष्ट्र शासन तर्फे पोलीस निरीक्षक पोलीस स्टेशन राळेगांव ता. राळेगांव, जि.यवतमाळ यांनी आरोपीविरुद्ध अपराध क्र. १८८/२०२० नुसार गुन्हा दाखल करण्यात आला असून, आरोपीविरुद्ध महाराष्ट्र दारुबंदी कायदा कलम ६५(ई) च्या संपरिक्षेनुसार खटला चालविण्यात आला आहे.

२. अभियोग पक्षाचे थोडक्यात कथन की, फिर्यादी हे दिनांक २६.०४.२०२४ रोजी ७.०० वाजताच्या दरम्यान राळेगाव शहरात पोलिस स्टाफसह लोकसभा निवडणुक संबंधाने पेट्रोलिंग करीत असतांना त्यांना गुप्त बातमीदारामार्फत माहिती मिळाली की मौजे पवन रेस्टॉरंट राळेगावच्या मागे ता. राळेगांव येथे एक इसम अवैधरित्या गावठी दारु गाळतो व दारुची चोरटी विक्री करीत आहे. फिर्यादी, पंचनाम्यात नमुद पंच अधिकारी व इतर स्टॉफ असे घटनास्थळी गेले असता तेथे एक इसम नामे अजय गुणाजी तोटे रा. शांतीनगर ता. राळेगाव जि. यवतमाळ मिळून आला. फिर्यादीने सदर इसमाच्या ताब्यातील घटनास्थळाची पाहणी केली असता फिर्यादीला आरोपीच्या ताब्यातून पांढ-या रंगाचे डबकीमध्ये ५ लिटर गावठी हातभट्टी दारु ज्याची किंमत ५००/- मुदेमाल मिळून आला. फिर्यादीने मुददेमाल पैकी रासायनिक परीक्षण अहवालाकामी रितसर एक नमुना वेगळा काढला. फिर्यादीने आरोपीविरुद्ध महाराष्ट्र दारुबंदी कायदा कलम ६५ ई प्रमाणे फिर्याद दाखल केली. तक्रारीच्या अनुशंगाने आरोपी विरुद्ध पुरेसा पुरावा मिळून आल्याने सदर आरोपी विरुद्ध दोषारोप

न्यायालयात दाखल झाले.

३. अभियोग पक्षातर्फे सहायक सरकारी अभियोक्ता व आरोपीचे विधीज्ञ यांचा युक्तिवाद ऐकला. त्यावरून सदर खटल्याचे निर्णयासाठी पुढील वादप्रश्न उद्भवले असून त्याखाली दिलेल्या कारणमिमांसेवरून काढलेले निष्कर्ष त्यासमोर नोंदविण्यात आलेले आहेत.

अ. क्र.	मुद्दे	निष्कर्ष
१	अभियोग पक्ष हे सिध्द करतो काय की दि.२६.०४.२०२४ रोजी मौ. शांतीनगर ता. राळेगाव जि. यवतमाळ आरोपीच्या ताब्यातून पांढ-या रंगाचे ५ लिटर प्लॅस्टीक डबकीत गावठी हातभट्टी दारू ज्याची किंमत ५००/- मुदेमाल मिळून आला?	नाही.
२	आदेश काय?	अंतिम आदेशाप्रमाणे...

कारणमिमांसा

४. प्रस्तुत प्रकरणात अभियोग पक्षाने एक साक्षीदार तपासले असून, सरकारी साक्षीदार क्रं.१ नामे, योगेश भास्कर कांबळे (जप्तीपंच) यांची साक्ष (नि.क्र.१०) वर नोंदविण्यात आली, सदर प्रकरणात बचाव पक्षातर्फे एकही साक्षीदार तपासण्यात आलेला नाही.

मुददा क्रं १ करीता :-

५. सदर मुद्याच्या अनुषंगाने अभिलेखावरील सदर साक्षीदाराचा पुरावा पाहणे आवश्यक आहे. सरकारी साक्षीदार क्रं.१ नामे, योगेश भास्कर कांबळे (जप्तीपंच) यांची

साक्ष (नि.क्र.१०) वर नोंदविण्यात आली, सदर साक्षीदाराने त्यांच्या सरतापासात कथन केले की, साक्षीदार आरोपीला ओळखत नाही. पोलीसांनी साक्षीदाराला दिनांक २६.०४.२०२४ रोजी पवन रेस्टॉरंट येथे आरोपीच्या घरी जप्ती पंचनामा करण्यासाठी बोलावले नव्हते. पोलीसांनी त्यांच्या समक्ष कोणतीही कार्यवाही केली नाही. सदर साक्षीदाराने सरकारी पक्षास सहाय्य केले नाही त्यामुळे सरकारी वकीलांनी साक्षीदाराचा उलट तपास घेतला त्यामध्ये साक्षीदाराने नाकारले की, साक्षीदाराला दिनांक २६.०४.२०२४ रोजी पोलीसांनी मौजे पवन रेस्टॉरंट राळेगाव ता. राळेगांव जि. यवतमाळ येथे जप्ती पंचनामाकरिता बोलाविले होते. साक्षीदार पुढे नाकारतात की, साक्षीदार पोलीस स्टॉफ सह घटनास्थळ व जप्ती पंचनामा करण्याकरिता घटनास्थळी गेले असता तेथे एक इसम मिळून आला, त्याने त्याचे नाव अजय गुणाजी तोटे असे सांगितले. साक्षीदार पुढे नाकारतात की, त्यावेळी पोलीसांनी त्यांच्या समक्ष सदर घटनास्थळाची पाहणी केली एका पांढ-या रंगाच्या डबकीत ५ लिटर गावठी हातभट्टी दारू जिची अंदाजी किंमत ५००/- रुपये मिळून आले. साक्षीदार पुढे नाकारतात की, त्यावेळी त्यांच्या समक्ष रासायनिक परिक्षण अहवालाकामी मुद्देमालपैकी एक १८० मीली. क्षमतेचा रितसर नमुना वेगळा काढून सिलबंद केला. साक्षीदार पुढे नाकारतात की, पोलीसांनी साक्षीदारासमक्ष जप्ती पंचनामा करून त्यांना वाचून दाखविण्यात आला, त्यानंतर साक्षीदाराने त्यावर सही केली. सदर साक्षीदाराच्या साक्षीमध्ये आरोपीविरुद्ध कोणताही पुरावा अभिलेखावर आलेला नाही.

६. सदर प्रकरणातील अभिलेखाचे, कागदपत्राचे, साक्षीदाराच्या पुराव्याचे

अवलोकन केले असता व आरोपीविरुद्धचे आरोप पाहता, सरकार पक्षाने सदर प्रकरणात स्वतंत्र साक्षीदारामार्फत आरोपीच्या ताब्यातून दारुबंदीकामी मुददेमाल जप्त केला ही बाब अभिलेखावर आणणे गरजेचे आहे. या प्रकरणातसरकारी सरकारी साक्षीदार क्रं.१ नामे, योगेश भास्कर कांबळे (जप्तीपंच) यांची साक्ष (नि.क्र.१०) वर नोंदविण्यात आली, सदर साक्षीदाराने सरकारी पक्षास सहाय्य केले नाही. आरोपीच्या ताब्यातून सदर प्रकरणातील मुददेमाल जप्त केला ही बाब स्वतंत्र साक्षीदारा मार्फत अभिलेखावर आलेली नाही. अश्या परिस्थितीत आरोपीने सदरचा गुन्हा केला हे पुराव्या अभावी सिध्द होत नाही. त्यामुळे थोडक्यात सरकार पक्षाने जप्ती पंचनामा सिध्द केलेला नाही. त्यामुळे जप्त केलेली आरोपीच्या ताब्यातून पांढ-या रंगाचे ५ लिटर डबकीत गावठी हातभट्टी दारु ज्याची किंमत ५००/- मुददेमाल दारु आरोपीच्या ताब्यातून जप्त केली हे सिध्द होवू शकले नाही त्यामुळे रासायनिक परिक्षण अहवालावर विसंबुन राहता येणार नाही. सदर प्रकरणात अभियोग पक्षाने आरोपीविरुद्ध कोणताही सबळ पुरावा अभिलेखावर आणलेला नाही. उपरोक्त चर्चेवरून सरकार पक्षास आरोपीविरुद्धचे आरोप संशयाच्या पलिकडे सिध्द करण्यास अपयश आल्याने आरोपी निर्दोष मुक्त होण्यास पात्र आहे. म्हणून मी मुददा क्र.१ चे निष्कर्ष नकारार्थी नोंदवून मुद्दा क्र.२ करीता खालील आदेश पारीत करीत आहे.

आदेश

१. आरोपी नामे, अजय गुणाजी तोटे, रा. शांतीनगर राळेगाव ता.राळेगाव जि.यवतमाळ यास महाराष्ट्र दारुबंदी कायदा कलम ६५ ई च्या

आरोपातून फौजदारी प्रक्रिया संहिता कलम २५५(१) अंतर्गत निर्दोष मुक्त करण्यात येते.

२. आरोपीचा जामीन व बंधपत्र रद्द करण्यात येतो.
३. आरोपीला आदेशीत करण्यात येते की, त्याने फौजदारी प्रक्रिया संहिता कलम ४३७ अ प्रमाणे रक्कम रु. १५,०००/- (पंधरा हजार रुपये) चा जामीन व बंधपत्र द्यावे.
४. सदर खटल्यातील जप्त मुद्देमाल ५ लिटर डबकीत गावठी हातभट्टी दारू पंचासमक्ष मौक्यावर नाश केल्यामुळे जप्त मुद्देमाल बाबत कोणताही आदेश नाही.

(न्यायनिर्णय खुल्या न्यायालयात उद्घोषित करण्यात आला.)

दि.२८.०७.२०२६

(श्री.रामचंद्र दत्तात्रय माने)

न्यायदंडाधिकारी प्रथम वर्ग,

कोर्ट क्र.२ राळेगाव जि. यवतमाळ.

प्रमाणपत्र

मी अशी खात्री देतो की, सदर पी.डी.एफ. फाईलमधील मजकुर मुळ न्यायानिर्णयाप्रमाणे / आदेशाप्रमाणे बरोबर आहेत.

लिपीकाचे नाव – श्री. जी. व्ही. चव्हाण

न्यायालयाचे नाव – सह दिवाणी न्यायाधीश क.स्तर व न्यायदंडाधिकारी वर्ग-१, राळेगाव.

आदेश दिनांक : २८.०७.२०२६

पिठासीन अधिका-यानी स्वाक्षरी केलेली तारीख : २८.०७.२०२६

आदेश/ न्यायनिर्णय अपलोड केलेली तारीख : २८.०७.२०२६